



ବିଶେଷ ସୂଚନା

1. ଭୁବନେଶ୍ୱର ମହାନଗର ନିଗମ ଏବଂ ଭୁବନେଶ୍ୱର ବ୍ଲକ ଅନ୍ତର୍ଗତ ବିଭିନ୍ନ ଅଞ୍ଚଳରେ ପଞ୍ଜିକରଣ କେନ୍ଦ୍ରମାନଙ୍କରେ ନୂଆ ରେସନ କାର୍ଡ ପାଇଁ ପରିବାର ପଞ୍ଜିକରଣ ସେପ୍ଟେମ୍ବର 22 ତାରିଖରୁ ଆରମ୍ଭ ହୋଇ ସେପ୍ଟେମ୍ବର 30 ତାରିଖରେ ସମାପ୍ତ ହୋଇଅଛି । ଏଥିରେ ଯେଉଁ ପରିବାରମାନେ ନିଜ ପରିବାରର ପଞ୍ଜିକରଣ କରି ରସିଦ୍ ଗ୍ରହଣ କରିଛନ୍ତି, ସେହି ପରିବାରମାନଙ୍କୁ ଜଣାଇ ଦିଆଯାଉଛି ଯେ ପଞ୍ଜିକୃତ ପରିବାରମାନଙ୍କ ଠାରୁ ଆବେଦନ ପତ୍ର ଗ୍ରହଣ କରିବା ପାଇଁ ପୂର୍ବ ନିର୍ଦ୍ଧାରିତ ପଞ୍ଜିକରଣ କେନ୍ଦ୍ର ଗୁଡ଼ିକ ପୁଣି ଥରେ ଅକ୍ଟୋବର 8 ତାରିଖ ଠାରୁ ଅକ୍ଟୋବର 22 ତାରିଖ ପର୍ଯ୍ୟନ୍ତ ଖୋଲା ରହିବ ।
2. ପୂର୍ବରୁ ଆବେଦନ ପତ୍ର ସଂଗ୍ରହ କରିଥିବା ନିର୍ଦ୍ଦିଷ୍ଟ କେନ୍ଦ୍ରରେ, ପଞ୍ଜିକରଣ ସମୟରେ ମିଳିଥିବା ରସିଦର ଉଲ୍ଲେଖ ଥିବା ନିର୍ଦ୍ଦିଷ୍ଟ ତାରିଖରେ ଉପସ୍ଥିତ ରହି ଆବେଦନ ପତ୍ର ଦାଖଲ କରିବାକୁ ପଞ୍ଜିକୃତ ପରିବାରମାନଙ୍କୁ ଅନୁରୋଧ । ମନେରଖିବା ଦରକାର ଯେ, ଅନ୍ୟ କୌଣସି ପଞ୍ଜିକରଣ କେନ୍ଦ୍ରରେ କିମ୍ବା ଭିନ୍ନ ଖାତରେ ଆବେଦନ ପତ୍ର ଗ୍ରହଣ କରାଯିବ ନାହିଁ ।
3. ଆଗାମୀ ଅକ୍ଟୋବର 8 ତାରିଖଠାରୁ ସବୁ ପଞ୍ଜିକରଣ କେନ୍ଦ୍ର ସକାଳ 10ଟା ରୁ ସଂଧ୍ୟା 5ଟା ଯାଏ ଖୋଲା ରହିବ । ଆବେଦନ ପତ୍ର ଦାଖଲ କରିବା ପାଇଁ କେନ୍ଦ୍ରକୁ ଆସୁଥିବା ବ୍ୟକ୍ତିଙ୍କ ଏକ କ୍ରମିକ ନମ୍ବର ଲେଖା କାଗଜ ଦିଆଯିବ । ଏଣୁ ପ୍ରଥମେ କେନ୍ଦ୍ରକୁ ଆସିଥିବା ବ୍ୟକ୍ତିଙ୍କୁ ପ୍ରଥମେ ଆବେଦନ ପତ୍ର ଦାଖଲ କରିବାର ସୁଯୋଗ ଦିଆଯିବ ।
4. ସାଧାରଣତଃ ଗୋଟିଏ ଦିନରେ ଗୋଟିଏ କେନ୍ଦ୍ରରେ 75ରୁ 100ଟି ଆବେଦନ ପତ୍ର ଗ୍ରହଣ କରାଯାଇ ଡିଜିଟାଇଜ୍ କରାଯିବ । ଯଦି ପଞ୍ଜିକରଣ ସମୟରେ 100ରୁ ଅଧିକ ବ୍ୟକ୍ତିଙ୍କ ଗୋଟିଏ ଦିନ ପାଇଁ ଟୋକନ ଦିଆଯାଇଥିବ, ତେବେ ଗୋଟିଏ ଦିନରେ କେବଳ ପ୍ରଥମ 100 ଟି ଆବେଦନ ପତ୍ର ଗ୍ରହଣ କରାଯିବ ଏବଂ ତାପରେ ଆସୁଥିବା ବ୍ୟକ୍ତିଙ୍କୁ ଆଉ ଗୋଟିଏ ତାରିଖ ଦିଆଯିବ । ନୂତନ ତାରିଖ ଉଭୟ ରେଜିଷ୍ଟ୍ରାରରେ ଏବଂ ସେହି ବ୍ୟକ୍ତିଙ୍କ ଟୋକନରେ ଲେଖି ଦିଆଯିବ । ଦ୍ୱିତୀୟରେ ଯଦି ଜଣେ ବ୍ୟକ୍ତି ନିର୍ଦ୍ଧାରିତ ଦିନରେ ଆବେଦନ ପତ୍ର ଦାଖଲ କରିବା ପାଇଁ ଆସିପାରିନାହାନ୍ତି, ତେବେ ସେ ପରବର୍ତ୍ତୀ ସମୟରେ ପଞ୍ଜିକରଣ କେନ୍ଦ୍ରକୁ ଆସି ନୂଆ ତାରିଖ ନେଇପାରିବେ ।
5. ଆବେଦନ ପତ୍ର ଦାଖଲ କରିବା ସମୟରେ ପରିବାରର ଯେ କୌଣସି ଜଣେ ସଦସ୍ୟ ଭୋଟର ପରିଚୟ ପତ୍ର / ବସବାସ କରୁଥିବା ବାସସ୍ଥାନର ପ୍ରମାଣ ପତ୍ର ଯଥା – ବିଦ୍ୟୁତ, ଜଳ ଯୋଗାଣ ବିଲ୍, ବ୍ୟାଙ୍କ ପାସ ବହି, ରେସନ କାର୍ଡ, ପେନସନ କାର୍ଡ, କୌଣସି ବିକ୍ରୀ ଦଲିଲ, ଆଧାର କାର୍ଡ ଆଦି ସାଥରେ ନେଇ ଉପସ୍ଥିତ ରହିବା ଜରୁରୀ । ଆବେଦନ ପତ୍ର ପୂରଣ କରିବା ପାଇଁ ଆଙ୍ଗନୱାଡି କର୍ମୀଙ୍କ ସହାୟତା ନିଅନ୍ତୁ ।
6. ଯେଉଁ ପରିବାର ମାନେ ଗତ ସେପ୍ଟେମ୍ବର 22 ରୁ 30 ତାରିଖ ମଧ୍ୟରେ କୌଣସି କାରଣରୁ ପରିବାର ପଞ୍ଜିକରଣ କରାଇ ପାରିନାହାନ୍ତି ସେହି ପରିବାର ମାନେ ଭୁବନେଶ୍ୱର ମହାନଗର ନିଗମ ଏବଂ ଭୁବନେଶ୍ୱର ବ୍ଲକରେ ନିର୍ଦ୍ଧାରିତ କରାଯାଇଥିବା ଦୁଇଟି ପଞ୍ଜିକରଣ କେନ୍ଦ୍ରରେ ଆସନ୍ତା 3 ମାସ ମଧ୍ୟରେ ପଞ୍ଜିକରଣ ଏବଂ ଆବେଦନ ପତ୍ର ଦାଖଲ କରିପାରିବେ । ଏହା ଆଗାମୀ ନଭେମ୍ବର 1 ତାରିଖରୁ ଚାଲୁ ହେବ ।
7. ପଞ୍ଜିକରଣ କେନ୍ଦ୍ରରେ ଶାନ୍ତିଶୃଙ୍ଖଳା ବଜାୟ ରଖିବା ଏବଂ ସୂଚାରୁ ରୂପେ ଆବେଦନ ପତ୍ର ଦାଖଲ କରିବା ପାଇଁ କେନ୍ଦ୍ର କର୍ତ୍ତୃପକ୍ଷଙ୍କୁ ସମ୍ପୂର୍ଣ୍ଣ ରୂପେ ସହଯୋଗ କରିବାକୁ ଜନସାଧାରଣଙ୍କୁ ବିନମ୍ର ନିବେଦନ । ଯଦି କୌଣସି ବ୍ୟକ୍ତି ଆଇନ ଶୃଙ୍ଖଳା ପରିସ୍ଥିତି ସୃଷ୍ଟି କରନ୍ତି, ତାହେଲେ ସଙ୍ଗେ ସଙ୍ଗେ PCR Mobile କୁ 100 ନମ୍ବରରେ ଫୋନ କରି ଜଣାନ୍ତୁ ।